

DAGSINS MEINING

Oljupengar til ítróttardepil

2013 er stungið út í kortið sum árið, har Føroyar aftur skulu miðja eftir at hýsa oyggjaleikunum. Eitt stórt mál í sjálvum sær, og tað er eisini longu staðfest, at nógvar fyrireikingar mugu fáast frá hondini, áðrenn vit kunnu so mikið sum droyma um at leggja inn umsókn um vertsskap.

Sjálvsagt skulu bæði lands- og kommunalir myndugleikar spæla við, um ein slíka ætlan skal gerast veruleiki. Men fram um allar aðrar fyrireikingar. Fram um rennibreyt, fleiri tennis-breytir, nýggja skjótbreyt, bogaskjótibreyt og mangt annað. So eigur ein nýggjur ítróttardepil at gerast, áðrenn søkt verður um oyggjaleikir. Bæði tí hesin nærum er neyðugur, tá skipast skal fyri somikið stórar ítróttarhending, men so sanniliga eisini tí hesin vil lyfta føroyskan ítrótt á eitt væl hægri støði.

Tí hvat kundi ein slíkur depil ikki givið okkum her í Føroyum. Eitt er, at einstøku ítróttargreinarnar, sum koma at húsast á einum slíkum depli hvør í sínum lagi koma at fáa betri venjingar- og kappingarumstøður. Annað - og nógv meira týðningarmikið - er, at vit við hesum kundu skapt eitt veruligt elituum-hvørvi. Ikki tí elitan í sjálvum sær er nakað mál, men tí tað aloftast vísir seg, at breidd og elita ganga hond í hond. Eingin kann vera til uttan hin. Heldur enn at 10 bogaskjúttar, 7 borðtennisleikarar, 8 kastarar o.s.fr. venja hvør í sínum lagi, so høvdu við hesum eitt stað, at har kanska hundrað fólk frá fyrsta degi høvdu havt sína dagligu gongd. Og við tíðini er einki sum helst at ivast í, at hetta tal vildi fleirfaldast. Fólkhælsuni, ítróttini, breiddini, elituni - ja, øllum Føroyum at gagni.

Men ein slíkur depil kostar nógvar milliónir. Milli-ónir, sum ítróttin heilt víst ikki hevur einsamøll. Og milliónir, sum hvørki land ella býráð av sær sjálvum fara at seta í eina slíka verkætlan. Til seinastu tveir oyggjaleikirnar hava vit tó sæð, at oljupengar í stóran mun hava figgjað slíkar deplar. Í Hetlandi enntá fleiri av slagnum, soleiðis at sjálvt útoyggjarnar eisini hava sínar deplar. Og tá boðini frá oljufeløgnum samstundis eru, at tað standa 35 milliónir og bíða eftir umsóknum, er væl bara at fara ígongd.

Verður hugt at samlaða samfelagsvirðinum, sum ein slíkur depil vildi havt, er einki at ivast í, at hetta væl kann koma undir endamálið um førleikamenning, sum oljugrunnurin hevur. Og tað er upplagt, hvør skuldi tiki stigið til ein slíkan depil.

ÍSF er ópolitiskt og virkar ikki við persónligum vinningi fyri eyga. Ein felagsskapur, sum hevur til endamáls at menna og fremja ítróttina her á landi. Tí vildi tað verið upplagt, at tað var her, at spakin varð settur í stóra átakið at fáa okkum ein ítróttardepil.

Sosialurin

Øki til Frælsan Ítrótt í Tórshavn



Heri Ziska

Vegna Bragdið og FÍF

Havi sæð at Dimmalætting er byrjað við einari herferð mótið tí komandi økinum fyri frælsan ítrótt. Fyrst var tað ítróttarskrivarin sum gjørdi vart við at fótbóltinum manglaði venjingarvøllir og róði uppundir, at kastibreytin (øki inni í rennibreytini) kundi nýtast til fótbóltsvøll. Her var tað gott at hoyra borgmeistarán

Heðin Mortensen melda klárt út, at hatta var eitt øki, sum var sett av til Frælsan ítrótt, og at fótbólturin mátti brynja seg við tolið í hesari umberingini.

Í eini seinni grein í Dimmalætting var sagt, at Heðin Mortensen sat millum tveir stólar, tí at hann sum borgmeistari hevði lagt upp til, at eitt stadion til frælsan ítrótt við 6 geirum skuldi gerast, hóast tað ikki lýkur krøv til altjóða kappingar, og so sum ÍSF forseti góðkendi hetta. Her var róð uppundir, at frælsi ítrótturin vildi hava eitt av IAAF góðkend stadion, men at Heðin unti okkum tað ikki.

Vónandi havi eg yvirtulkað boðskapin í Dimmalætting, men fyri at ongin misskiljing skal verða, so

kann eg vegna Bragdið og FÍF (Frælsur Ítróttur Føroya) siga, at dreymaloysnin er sjálvandi eitt sokallað »Construction Category 1«, men her er kravið millum annað, at tað er pláss fyri meir enn 10.000 áskoðarum, og at tað er ein sokallað upphitingar rennibreyt við síðuna av sjálvum stadion, ella við øðrum orðum tvær rennibreytir lið um lið. Tað eru einans 38 stadion í øllum heiminum, sum eru góðkend sum »Construction Category 1« stadion, og onki av hesum er í nøkrum Norðanlandi.

Tað sum er í uppskoti er eitt stadion, sum fylgir altjóða krøvum og sum samstundis er hóskandi til ta nýtslu (venjing og fyriskip-an av oyggjaleikum), sum verður í Føroyum. Havast

skal í huga, at tað sum er altavgerandi fyri frælsan ítrótt í Tórshavn her og nú er, at vit fáa umstøður til at venja frælsan ítrótt (renning, lop og kast) á 365 dagar um árið.

Vit duga at síggja, at sannlíkindini fyri at játtað verður ein fleirfaldað upphædd til dreymaloysnina eru lítil, eins og tørvurin á einari slíkar loysn ikki er til staðar, tí er tað at Bragdið eins og FÍF stuðla verandi ætlan 100%. Harafturat kann nevast, at umboð fyri frælsa ítróttin í Tórshavn (Bragdið) hava verið við til at tilevna tað uppskot, sum er samtykt í kommununi.

Ikki kritikkur av koyrilærarunum



Jón Kragestein

Dagligur leiðari á Ráðnum fyri Ferðslutrygd

Í degi og viku mánakvøldið 15. august segði eg í samrøðu, at tað í útbúgvingini at taka koyrikort skal verða lagdur meira dentur á risikoina ella váðan í ferðsluni. Segði eisini, at tað at taka koyrikort ikki skal bara skal vera nakað, sum man kann skunda ígjøgnum upp

á 3 mánaðir og at útbúgvingin at taka koyrikortið skal vera soleiðis, at hon rører innstillingina hjá fólki. Nevndi eisini, at útbúgvingin kundi verið væl betri.

Eftirsíðan hava koyrilærarar sett seg í samband við meg og hava ført fram, at teir skilja útsøgn mína í sjónvarpinum sum ein kritikk av teimum. Nú er at siga, at í samrøðuni við sjónvarpsmannin kom eg við eini nærri útgreining um, hvat eg meinti við. Men tað kom so ikki við í innslagið. At sjónvarps-samrøður verða skornar til, er einki nýtt, tað mugu vit bara liva við.

Eg vil tí nýta høvi til at undirstrika, at ætlanin hjá mær var ikki at kritisera koyrilærarar, men at vísa á,

at karmarnir hjá útbúgvingini at taka koyrikort eru ikki nóg góðir.

Haldi ikki tað vera at taka munnin ov fullan at siga, at millum mest grundleggjandi forteytir hjá koyrilærarunum er, at teir kappast um næmingarnar. Og kappingarelementini, sum koma í fyrstu røð eru: 1) prísur og 2) tað at kunna taka koyrikortið upp á stytst møguglu tíð.

Koyrilærarar hava sjálvandi eitt pensum, sum teir skulu fara í gjøgnum. Men tað eru nú einaferð fleiri mátar at fara í gjøgnum eitt pensum. Tað ber til at fara stytstu leiðina, sum bara gongur út upp á at læra næmingarnar júst tað, sum sjálv koyriroyndin krevur. Men tað ber eisini til at gera meira burturúr, sum eg

veit, at fleiri koyrilærarar eisini gera. Men tað krevur altso, at tú gert eyka arbeiði uttan at fáa eyka gjald. Og hetta eru, eftir míni metan, ikki góðar fortreytir.

Eg kann skoyta upp í, at ein víðari avleiðing av, at koyrilærarar eru kappingarneytar í staðin fyri samstarvspartar, er at teir standa ov langt frá hvørjum øðrum, og hava tí, sum fakkbólkur, sera torført við at standa saman, og tað darvar menningini á økinum nóg.

Haldi at tað er umráðandi, at vit hava eitt orðaskifti um hetta evnið, og tað hevði verið áhugavert at hoyrt fleiri sjónarmið.

Meiri um evnið er at lesa í álitinum "Ávegis Nullhugsjónini" á www.ferdslutrygd.fo

Innsent tilfar

Av tí at vit fáa rættuliga nóg innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.

Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.

Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimumur um vit fáa tilfarið umvegis teldupost ella á diskli.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Fíggarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Teresa Jensen teresa@sosialurin.fo

Finnbjørg Nattestad finnbjorg@sosialurin.fo

Gudny Langgaard gudny@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Vílmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin í Norðoyggjum:

Postsmoga 231

Nólsoyar Pálsgøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

Uppseting/prent:

Uppseting: Føroyaprent

Prent: Prentmiðstöðin

Útgevri:

Sp/fi Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 14⁰⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir. Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.